

बहुविध यंत्रणा परिचालक (मल्टीसिस्टीम ऑपरेटर) यांना अधिनियमाच्या परिकक्षेत आणण्याबाबत, दंडनीय रक्कमेमध्ये तसेच अनामत रक्कम या तरतुदीमध्ये केलेल्या सुधारणाबाबत अंमलबजावणी करण्यासंदर्भात

महाराष्ट्र शासन
महसूल व वन विभाग
शासन निर्णय क्रमांक: ईएनटी२०१२/प्र.क्र.८८/टी-१,
३२ वा मजला, सेंटर १, जागतिक व्यापार केंद्र,
कफ परेड, कुलाबा, मुंबई ४०० ००५
तारीख: ३ मार्च, २०१४

वाचा

- (१) शासनाच्या महसूल व वन विभाग परिपत्रक क्रमांक ईएनटी/१०९८/प्रक्र १९३/टी-१ दिनांक १२/५/१९९८ सोबत प्राप्त झालेला ४(२) (ब) अन्वये बहुविध यंत्रणा यांना द्यावयाचा परवाना
- (२) सन २०१४चा महाराष्ट्र अध्यादेश क्र.४ महाराष्ट्र करमणूक शुल्क अधिनियम १९२३ मध्ये आणखी सुधारणा करण्याकरिता अध्यादेश दि. १० फेब्रुवारी, २०१४

प्रस्तावना

राज्य शासनाने महाराष्ट्र करमणूक शुल्क अधिनियम १९२३ मध्ये सुधारणा करून मल्टीसिस्टीम ऑपरेटर (एमएसओ) यांना अधिनियमाच्या परिकक्षेत आणण्याबाबत, दंडनीय रक्कमेमध्ये तसेच अनामत रक्कम या तरतुदीमध्ये सुधारणा करण्याकरिता अधिनियम / नियमावलीत आवश्यक सुधारणा आकारणीस मान्यता दिली आहे. या निर्णयाच्या अनुषंगाने महाराष्ट्र करमणूक शुल्क अधिनियम १९२३ मध्ये अधिनियमातील कलम २, ३, ५, व ७ मध्ये आणखी सुधारणा करण्याकरिता सन २०१४ चा महाराष्ट्र अध्यादेश क्र.४- दि. १० फेब्रुवारी, २०१४ रोजी प्रख्यापित केला आहे.

या निर्णयाच्या अनुषंगाने अंमलबजावणीकरिता नियमावली निश्चित करणे तसेच शासनाने यापूर्वी क्रमांक ईएनटी/१०९८/प्रक्र १९३/टी-१ दिनांक १२/५/१९९८ च्या पत्रान्वये निश्चित केलेला अधिनियमातील ४(२) (ब) अन्वये द्यावयाचा परवान्याचा मसुदा रद्द करून सुधारित परवान्याचा मसुदा, प्रपत्र मसुदा तसेच नोंदणी प्रमाणपत्र मसुदा निश्चित करण्याची बाब राज्य शासनाच्या विचाराधीन होती.

शासन निर्णय

- (१) करमणूक शुल्क वसुलीकरिता प्रभावी नियंत्रणासाठी महाराष्ट्र करमणूक शुल्क अधिनियम १९२३ कलम २ मध्ये बहुविध यंत्रणा परिचालक (मल्टिसिस्टीम ऑपरेटर) व केबल परिचालक तसेच स्थानिक केबल परिचालक या संज्ञेची सुधारित व्याख्या सन २०१४ चा महाराष्ट्र अध्यादेश क्र.४ मध्ये अंतर्भूत करण्यात आली आहे. सदर व्याख्या पुढीलप्रमाणे :

अ) “बहुविध यंत्रणा परिचालक” (मल्टिसिस्टीम ऑपरेटर) याचा अर्थ, जो केबल परिचालक एखाद्या प्रसारकाकडून किंवा त्याच्या अधिकृत अभिकरणांकडून कार्यक्रम सेवा घेतो आणि त्याचवेळी अनेक अभिदात्यांना एकतर थेटपणे किंवा एका किंवा अधिक स्थानिक केबल परिचालकांमार्फत ती सेवा मिळण्यासाठी पुनःप्रक्षेपित करतो किंवा आपली स्वतःची कार्यक्रम सेवा प्रक्षेपित करतो, असा केबल परिचालक, असा आहे; आणि त्यामध्ये त्यांची अधिकृत वितरण अभिकरणे-मग ती कोणत्याही नावाने संबोधण्यात येवो -यांचा समावेश आहे.

ब) “केबल परिचालक” (केबल ऑपरेटर) याचा अर्थ, केबल परिचालक म्हणून नोंदणी केलेली आणि तसेच, केबल टेलिव्हिजन नेटवर्क (विनियमन) अधिनियम, १९९५ याच्या तरतुदीनुसार अधिसूचित क्षेत्राकरिता बहुविध-यंत्रणा परिचालक म्हणून नोंदणी करण्यात आलेली आणि निवासी किंवा निवासेतर ठिकाणी अभिदात्यांच्य दूरचित्रवाणी संचावरून चित्रपट किंवा चलचित्रपट किंवा चलचित्रपटांची मालिका दाखविण्यासाठी बसविलेल्या डिजिटल दूरचित्रवाणी संकेत संचमांडणीद्वारे पुन्हा प्रक्षेपित करणारी कोणतीही व्यक्ती किंवा संस्था, असा आहे.

क) “स्थानिक केबल परिचालक” (स्थानिक केबल ऑपरेटर) याचा अर्थ, जी व्यक्ती किंवा कंपनी बहुविध यंत्रणा परिचालकाकडून डिजिटल दूरचित्रवाणी संकेत स्वीकारते आणि अभिदात्यांकडून पैसे घेऊन, निवासी किंवा निवासेतर ठिकाणी त्याचे पुन्हा प्रक्षेपण करते, अशी व्यक्ती किंवा कंपनी, असा आहे.

अधिनियमातील सुधारित तरतुदीनुसार बहुविध यंत्रणा परिचालक (मल्टिसिस्टीम ऑपरेटर) हे मुख्य केबल परिचालक असणार असून या परिचालकाकडून डिजिटल दूरचित्रवाणी संकेत घेऊन पुनःप्रक्षेपण करणारा परिचालक स्थानिक केबल परिचालक म्हणून कार्यरत असेल.

(२) अधिनियमातील कलम ३ पोट कलम ४ चे नामांतरण ३.४(अ) करण्यात आले असून यापुढे नव्याने पोटकलम ३.४(ब), ३.४(क) व ३.४(ड) अंतर्भूत करण्यात आले आहे.

कलम ३.४(ब) - पोट कलम (२) मध्ये किंवा या अधिनियमाच्या अन्य कोणत्याही तरतुदींमध्ये काहीही अंतर्भूत असले तरी, केबल नेटवर्कमार्फत किंवा त्याला जोडलेल्या केबल दूरचित्रवाणीमार्फत किंवा इंटरनेट प्रोटोकॉल दाखविण्यासाठी, कोणत्याही प्रकारच्या अँटेनाच्या किंवा इतर कोणत्याही उपकरण संचाच्या मदतीने रेडिओ वारंवारता संकेत (फ्रिक्वेंसी सिग्नल) ग्रहण करणाऱ्या प्रत्येक दूरदर्शन संचावर, खालील तक्त्यामध्ये विनिर्दिष्ट केलेल्या दराने करमणूक शुल्क बसवण्यात येईल व बहुविध यंत्रणा परिचालकाकडून ते राज्यशासनाकडे भरण्यात येईल.

यानुसार केबल सेवेपोटी अनुज्ञेय करमणूक शुल्क बहुविध यंत्रणा परिचालक (मल्टिसिस्टीम ऑपरेटर) यांनी राज्यशासनास भरणा करणे आवश्यक आहे.

कलम ३.४(क)- स्थानिक केबल परिचालक, जोडणीधारकांकडून करमणूक शुल्क वसूल करील आणि जेथे बहुविध यंत्रणा परिचालकाची नोंदणी केली असेल तेथे ते शुल्क, वेळेत, बहुविध यंत्रणा

परिचालकाला देईल किंवा जेथे बहुविध यंत्रणा परिचालकाची नोंदणी केलेली नसेल तेथे ते शुल्क, थेट राज्यशासनाकडे भरण्यात येईल.

यानुसार बहुविध यंत्रणा परिचालक (मल्टिसिस्टीम ऑपरेटर) यांनी प्रीअॅक्टीवेटेड तसेच अॅक्टीवेटेड सेट टॉप बॉक्सवर अनुज्ञेय करमणूक शुल्क भरणा करणे बंधनकारक असेल.

कलम ३.४(ड) खंड (ब) आणि क खाली देय असणारे करमणूक शुल्क बसविणे, त्याची वसुली करणे व ते भरणे यांसाठी बहुविध यंत्रणा परिचालक किंवा केबल परिचालक, विहित करण्यात येईल, अशी सुरक्षा ठेव आणि अशी माहिती, जिल्हाधिकार्याला देईल.

यानुसार केबल सेवेपोटी अनुज्ञेय करमणूक शुल्क भरणा करणे संदर्भात अनियमितता/विलंब झाल्यास जिल्हाधिकारी कार्यालयाकडे सुरक्षा ठेव ठेवणे संदर्भात तरतूद करण्यात आली आहे.

(३) महाराष्ट्र करमणूक शुल्क अधिनियम १९२३ मधील कलम ५ मध्ये सुधारणा करून करमणूक शुल्क भरणा न केल्यास दंडनीय रक्कमेमध्ये वाढ करण्यात आली असून यानुसार सद्यःस्थितीत रु. ५०० ते २०००/- या दंडनीय तरतुदीऐवजी प्रत्येक अनियमिततेसाठी रु. २५,०००/- अथवा त्यामुळे झालेल्या महसूलाच्या हानीच्या किमान ५ पट यापैकी जी जास्त असेल, ती रक्कम लागू करावी अशी सुधारणा करण्यात आली आहे.

(४) याव्यतिरिक्त महाराष्ट्र करमणूक शुल्क अधिनियम, १९२३ मधील कलम ७ (१) मध्ये सुधारणा करून संबंधित बहुविध यंत्रणा परिचालक यांनी प्रतिज्ञापत्राच्या आधारे जिल्हाधिकारी कार्यालयास घोषित केल्यानुसार एकूण जोडण्यांपोटी जोडणीधारकांकडून प्राप्त करून घेत असलेल्या मासिक आकारणीच्या प्रमाणात तीन महिन्यांकरिता आकारण्यात येणारी रक्कम अथवा र. ५ लाख यापैकी जी रक्कम जास्त आहे ती रक्कम सुरक्षा ठेव म्हणून रोख अथवा बँक गॅरेटीच्या स्वरूपात जिल्हाधिकारी कार्यालयास उपलब्ध करून देण्यात यावी. तसेच संबंधित मल्टिसिस्टीम ऑपरेटरने स्थायी / जंगम मालमतेची अद्ययावत माहिती वेळोवेळी जिल्हाधिकारी कार्यालयास सादर करावी. या अन्वये महाराष्ट्र करमणूक शुल्क नियमावली १९५८ मध्ये सुधारणा करण्याकरिता तरतूद उपलब्ध करण्यात आली आहे. या अनुषंगाने नियमावलीमध्ये आवश्यक सुधारणा स्वतंत्रपणे करण्यात येत आहेत.

दि. ९ जानेवारी २०१४ रोजी निर्गमित अध्यादेशाच्या अनुषंगाने आवश्यक कार्यवाही करण्याकरिता कार्यपद्धती तसेच अधिनियमामध्ये करण्यात आलेल्या सुधारणेबाबत सूचना या शासन निर्णयाद्वारे निर्गमित करण्यात येत आहेत. तसेच केबल सेवेकरिता शासनाने यापूर्वी क्रमांक इएनटी/१०९८/प्रक्र १९३/टी-१ दिनांक १२/५/१९९८ च्या परिपत्रान्वये निश्चित केलेला अधिनियमातील ४(२) (ब) अन्वये द्यावयाचा परवाना मसूदा, नोंदणी प्रमाणपत्र रद्द करून बहुविध यंत्रणा परिचालक यांच्याकरिता तसेच स्थानिक केबल यंत्रणा परिचालक यांना मान्यता देण्यासंदर्भातील परवाना मसूदा, प्रपत्र तसेच नोंदणी प्रमाणपत्र मसूदा यांबाबत सुधारीत मसूदे(परिशिष्ट अ ते ई) उपलब्ध करून देण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०११४४९१०१६१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

शासनाचे अवर सचिव

सोबत : अध्यादेश दि. १० फेब्रुवारी, २०१४

सहपत्र परिशिष्ट अ ते ई

प्रत तातडीच्या आवश्यक कार्यवाहीकरिता,

- १) सर्व विभागीय आयुक्त
- २) सर्व जिल्हाधिकारी

प्रत माहितीसाठी

१. मा.मुख्यमंत्री यांचे प्रधान सचिव, १ ला मजला, मंत्रालय, मुंबई-३२
२. उपमुख्यमंत्री यांचे प्रधान सचिव, १ ला मजला, मंत्रालय, मुंबई-
३. मा.मंत्री (महसूल) यांचे खाजगी सचिव, ५ वा मजला, मंत्रालय, मुंबई-३२
४. मा.राज्यमंत्री (महसूल) यांचे खाजगी सचिव, जागतिक व्यापार केंद्र, सेंटर १
३२वा मजला, कफ परेड, कुलाबा, मुंबई ४०० ००५
५. अपर मुख्य सचिव (महसूल), नविन प्रशासकीय भवन, २ रा मजला, मंत्रालय, मुंबई ३२
६. प्रधान सचिव (विधी व न्याय) मंत्रालय, मुंबई ४०० ०३२
७. प्रधान सचिव (सांस्कृतिक कार्य) मंत्रालय, मुंबई ४०० ०३२
८. प्रधान सचिव (वित्त) मंत्रालय, मुंबई ४०० ०३२
९. प्रधान महालेखापाल (लेखापरिक्षा) महाराष्ट्र-१, मुंबई
१०. प्रधान महालेखापाल (लेखापरिक्षा) महाराष्ट्र-२, नागपूर
११. निवड नस्ती, टी-१ कार्यासन



महाराष्ट्र शासन राजपत्र असाधारण भाग आठ

वर्ष ५, अंक ५६]

सोमवार, फेब्रुवारी १०, २०१४/माघ २१, शके १९३५

[पृष्ठे ४, किंमत : रुपये २७.००

असाधारण क्रमांक ८

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम आणि विधी व न्याय विभागाकडून आलेली विधेयके (इंग्रजी अनुवाद).

In pursuance of clause (3) of article 348 of the Constitution of India, the following translation in English of the Maharashtra Entertainments Duty (Amendment) Ordinance, 2014 (Mah. Ord. IV of 2014), is hereby published under the authority of the Governor.

By order and in the name of the Governor of Maharashtra,

H. B. PATEL,
Principal Secretary to Government,
Law and Judiciary Department.

[Translation in English of the Maharashtra Entertainments Duty (Amendment) Ordinance, 2014 (Mah. Ord. IV of 2014), published under the authority of the Governor].

REVENUE AND FORESTS DEPARTMENT

World Trade Centre, Centre-I, Cuffe Parade,
Mumbai 400 005, dated the 10th February 2014.

MAHARASHTRA ORDINANCE No. IV OF 2014.

AN ORDINANCE

further to amend the Maharashtra Entertainments Duty Act.

WHEREAS both Houses of the State Legislature are not in session;

AND WHEREAS the Governor of Maharashtra is satisfied that circumstances exist which render it necessary for him to take immediate

I of action further to amend the Maharashtra Entertainments Duty Act, for the 1923. purposes hereinafter appearing;

2

NOW, THEREFORE, in exercise of the powers conferred by clause (1) of article 213 of the Constitution of India, the Governor of Maharashtra is hereby pleased to promulgate the following Ordinance, namely:—

Short title and commencement. 1. (1) This Ordinance may be called the Maharashtra Entertainments Duty (Amendment) Ordinance, 2014.

(2) It shall come into force at once.

Amendment of section 2 of I of 1923. 2. In section 2 of the Maharashtra Entertainments Duty Act I of 1923. (hereinafter referred to as "the principal Act"),—

(i) after clause (a-a1), the following clauses shall be inserted, namely:—

"(a-a2) "cable operator" means any person or a company registered as a cable operator and has also been registered as a Multi-System Operator for a notified area as per the provisions of the Cable Television Networks (Regulation) Act, 1995 and re-transmits digital television signal installed for exhibition of films or moving pictures or series of pictures to subscriber's television sets at the residential or non-residential places ; 7 of 1995.

(a-a3) "local cable operator" means any person or a company who accepts digital television signal from Multi-System Operator and re-transmits at the residential or non-residential places on payment by a subscriber ;";

(ii) after clause (a-a), the following clause shall be inserted, namely:—

"(a-ab) "Multi-System Operator" means a cable operator who receives a programming service from a broadcaster or its authorised agencies and re-transmits the same or transmits his own programming service, for simultaneous reception either by multiple subscribers directly or through one or more local cable operators and includes his authorised distribution agencies, by whatever name called;";

(iii) sub-clause (v) of clause (c) shall be deleted.

Amendment of section 3 of I of 1923. 3. In section 3 of the principal Act, the existing sub-section (4) shall be re-numbered as clause (a) thereof; and after clause (a) as so re-numbered, the following clauses shall be inserted, namely:—

"(b) Notwithstanding anything contained in sub-section (2) or in any other provisions of this Act, there shall be levied, and paid by the Multi-System Operator to the State Government, the entertainments duty at the rate specified in the table below, per television set which receives radio frequency signals for exhibition of films or moving pictures or series of pictures with the aid of any type of antenna or any other apparatus for securing transmission through cable network or cable television attached to it or through Internet Protocol Television.

(c) The local cable operator shall recover the entertainments duty from the connection holders and shall handover the same to the Multi-System Operator, within a time, where the Multi-System Operator is registered, or pay directly to the State Government where the Multi-System Operator is not registered, however, the local cable operator shall

be levied on the television sets which receives the radio frequency signals through pre-activated and activated set top box at the rate specified in the table below.

(d) For securing levy, recovery and payment of the entertainments duty payable under clauses (b) and (c), the Multi-System Operator or cable operator shall furnish to the Collector of District, such security deposit and such information, as may be prescribed.”.

4. In section 5 of the principal Act, for the words “be liable in respect of each offence to a fine of not less than rupees five hundred and not more than one thousand” the words “a fine not less than rupees twenty-five thousand for each offence or five times of the revenue loss, whichever is higher” shall be substituted. Amendment of section 5 of I of 1923.

5. In section 7 of the principal Act, after clause (c), the following clause shall be inserted, namely :— Amendment of section 7 of I of 1923.

“(ca) for prescribing the amount and manner of furnishing a security deposit and also the form in which the information is to be furnished to the Collector under clause (d) of sub-section (4) of section 3;”.

6. (1) If any difficulty arises in giving effect to the provisions of the Power to remove difficulties.
I of Maharashtra Entertainments Duty Act, as amended by this Ordinance, the
1923. State Government may, as occasion arises, by an order published in the *Official Gazette*, give such directions not inconsistent with the provisions of this Act, which appears to it to be necessary or expedient for the purposes of removing the difficulty.

(2) Every order made under sub-section (1) shall be laid, as soon as may be, after it is made, before each House of the State Legislature.

STATEMENT

The Maharashtra Entertainments Duty Act (I of 1923), provides for the levy and collection of entertainments duty on different types and forms of entertainments including cable television. Section 3 of the said Act *inter alia* provides for rates of entertainment duty payable on cable television in the State.

2. The Cable Television Network (Regulation) Act, 1995 (7 of 1995) regulates the operation of cable television networks in the country. The television transmission is being made mandatory through digital addressable system *via* set top box in different areas of the country in phased manner. Accordingly, in the State of Maharashtra, the cable digitalization *via* set top box has been made mandatory in three phases, *i.e.* by 31st October 2012 for Mumbai and Mumbai Suburban district, by 31st March 2013 for the cities having population more than ten lakh and by 31st December 2014 in remaining area of the State.

3. As, after digitalization *via* set top box, the role of Multi-System Operators and Cable Operators being vital, the Government of Maharashtra, considers it expedient to bring the Multi-System Operators and Cable Operators within the purview of the Maharashtra Entertainments Duty Act to hold them responsible for levy, recovery and payment of entertainments duty to the Government. For that purpose it is proposed to amend sections 2, 3 and 7 of the Maharashtra Entertainments Duty Act. With a view to secure better compliance, it is proposed to enhance the quantum of fine, from existing not less than rupees five hundred and not more than rupees one thousand to rupees twenty-five thousand or five times of revenue loss, whichever is higher, by amending section 5 of the said Act.

4. As both Houses of the State Legislature are not in session and the Governor of Maharashtra is satisfied that circumstances exist which render it necessary for him to take immediate action further to amend the Maharashtra Entertainments Duty Act (I of 1923), for the purposes aforesaid, this Ordinance is promulgated.

Mumbai,
Dated the 9th February 2014.

K. SANKARANARAYANAN,
Governor of Maharashtra.

By order and in the name of the Governor of Maharashtra,

S. S. KSHATRIYA,
Additional Chief Secretary to Government.



RNI No. MAHBIL /2009/35530

Reg. No. MH/MR/South-341/2014-16

महाराष्ट्र शासन राजपत्र

असाधारण भाग चार

वर्ष ५, अंक ३४]

सोमवार, फेब्रुवारी १०, २०१४/माघ २१, शके १९३५

[पृष्ठ ४, किंमत : रुपये २३.००

असाधारण क्रमांक ७

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१४ चा महाराष्ट्र अध्यादेश क्रमांक ४.—महाराष्ट्र करमणूक शुल्क अधिनियम यात आणखी सुधारणा करण्याकरिता अध्यादेश.	पृष्ठ क्रमांक १-४
--	-------------------

महसूल व वन विभाग

जागतिक व्यापार केंद्र, केंद्र १, कफ परेड, मुंबई ४०० ००५,

दिनांक १० फेब्रुवारी २०१४.

MAHARASHTRA ORDINANCE No. IV OF 2014.

AN ORDINANCE

FURTHER TO AMEND THE MAHARASHTRA ENTERTAINMENTS DUTY ACT.

सन २०१४ चा महाराष्ट्र अध्यादेश क्रमांक ४.

महाराष्ट्र करमणूक शुल्क अधिनियम यात आणखी सुधारणा करण्याकरिता अध्यादेश.

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ;

आणि ज्याअर्थी, यात यापुढे दिलेल्या प्रयोजनांसाठी, महाराष्ट्र करमणूक शुल्क अधिनियम यात आणखी १९२३ सुधारणा करण्याकरिता महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती चा १. अस्तित्वात असल्याबद्दल त्यांची खात्री पटली आहे ;

त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करित आहेत :—

संक्षिप्त नाव व
प्रारंभ.

१. (१) या अध्यादेशास, महाराष्ट्र करमणूक शुल्क (सुधारणा) अध्यादेश, २०१४ असे म्हणावे.

(२) तो, तात्काळ अंमलात येईल.

सन १९२३ चा
अधिनियम क्रमांक
१ याच्या कलम २
ची सुधारणा.

२. महाराष्ट्र करमणूक शुल्क अधिनियम (यात यापुढे ज्याचा निर्देश “मुख्य अधिनियम” असा करण्यात १९२३ चा आला आहे), याच्या कलम २ मध्ये,—

(एक) खंड (अ-अ१) नंतर, पुढील खंड समाविष्ट करण्यात येईल :—

“(अ-अ२) “केबल परिचालक” याचा अर्थ, केबल परिचालक म्हणून नोंदणी केलेली आणि तसेच, केबल टेलिव्हिजन नेटवर्क (विनियमन) अधिनियम, १९९५ याच्या तरतुदीनुसार अधिसूचित १९९५ चा क्षेत्राकरिता बहुविध-यंत्रणा परिचालक म्हणून नोंदणी करण्यात आलेली आणि निवासी किंवा निवासेतर ठिकाणी अभिदात्यांच्या दूरचित्रवाणी संचावरून चित्रपट किंवा चलचित्रपट किंवा चलचित्रपटांची मालिका दाखविण्यासाठी बसविलेल्या डिजिटल दूरचित्रवाणी संकेत संचमांडणीद्वारे पुन्हा प्रक्षेपित करणारी कोणतीही व्यक्ती किंवा संस्था, असा आहे ;

(अ-अ३) “स्थानिक केबल परिचालक” याचा अर्थ, जी व्यक्ती किंवा कंपनी बहुविध यंत्रणा परिचालकाकडून डिजिटल दूरचित्रवाणी संकेत स्वीकारते आणि अभिदात्यांकडून पैसे घेऊन, निवासी किंवा निवासेतर ठिकाणी त्याचे पुन्हा प्रक्षेपण करते, अशी व्यक्ती किंवा कंपनी, असा आहे ;” ;

(दोन) खंड (अ-अ) नंतर, पुढील खंड समाविष्ट करण्यात येईल :—

“(अ-अब) “बहुविध यंत्रणा परिचालक” याचा अर्थ, जो केबल परिचालक एखाद्या प्रसारकाकडून किंवा त्याच्या अधिकृत अभिकरणांकडून कार्यक्रम सेवा घेतो आणि त्याचवेळी अनेक अभिदात्यांना एकतर थेटपणे किंवा एका किंवा अधिक स्थानिक केबल परिचालकांमार्फत ती सेवा मिळवण्यासाठी पुनःप्रक्षेपित करतो किंवा आपली स्वतःची कार्यक्रम सेवा प्रक्षेपित करतो, असा केबल परिचालक, असा आहे ; आणि त्यामध्ये त्यांची अधिकृत वितरण अभिकरणे—मग ती कोणत्याही नावाने संबोधण्यात येवो—यांचा समावेश आहे ;” ;

(तीन) खंड (क) चा, उप-खंड (पाच) वगळण्यात येईल.

सन १९२३ चा
अधिनियम क्रमांक
१ याच्या कलम ३
ची सुधारणा.

३. मुख्य अधिनियमाच्या कलम ३ मधील, विद्यमान पोट-कलम (४) ला त्याचा खंड (अ) असा नवीन क्रमांक देण्यात येईल आणि अशा प्रकारे नवीन क्रमांक देण्यात आलेल्या खंड (अ) नंतर, पुढील खंड समाविष्ट करण्यात येतील :—

“(ब) पोट-कलम (२) मध्ये किंवा या अधिनियमाच्या अन्य कोणत्याही तरतुदींमध्ये काहीही अंतर्भूत असले तरी, केबल नेटवर्कमार्फत किंवा त्याला जोडलेल्या केबल दूरचित्रवाणीमार्फत किंवा इंटरनेट प्रोटोकॉल दूरचित्रवाणीमार्फत प्रक्षेपण मिळविण्याकरिता चित्रपट किंवा चलचित्रपट किंवा चलचित्रपटांची मालिका दाखविण्यासाठी, कोणत्याही प्रकारच्या अंटेनाच्या किंवा इतर कोणत्याही उपकरण संचाच्या मदतीने रेडिओ वारंवारता संकेत (फ्रिक्वेंसी सिग्नल) ग्रहण करणाऱ्या प्रत्येक दूरदर्शन संचावर, खालील तक्त्यामध्ये विनिर्दिष्ट केलेल्या दराने करमणूक शुल्क बसवण्यात येईल व बहुविध यंत्रणा परिचालकाकडून ते राज्यशासनाकडे भरण्यात येईल.

(क) स्थानिक केबल परिचालक, जोडणीधारकांकडून करमणूक शुल्क वसूल करील आणि जेथे बहुविध यंत्रणा परिचालकाची नोंदणी केली असेल तेथे ते शुल्क, वेळेत, बहुविध यंत्रणा परिचालकाला देईल किंवा जेथे बहुविध यंत्रणा परिचालकाची नोंदणी केलेली नसेल तेथे ते शुल्क, थेट राज्यशासनाकडे भरण्यात येईल ; तथापि, प्रिअॅक्टिव्हेटेड व अॅक्टिव्हेटेड सेट टॉप बॉक्सद्वारा रेडिओ वारंवारता संकेत (फ्रिक्वेंसी सिग्नल) ग्रहण करणाऱ्या दूरदर्शन संचावर करमणूक शुल्क, खालील तक्त्यामध्ये विनिर्दिष्ट केलेल्या दराने बसवण्यात येईल.

(ड) खंड (ब) आणि (क) खाली देय असणारे करमणूक शुल्क बसविणे, त्याची वसुली करणे व ते भरणे यांसाठी बहुविध यंत्रणा परिचालक किंवा केबल परिचालक, विहित करण्यात येईल, अशी प्रतिभूती ठेव आणि अशी माहिती, जिल्हाधिकाऱ्याला देईल.”.

16

४. मुख्य अधिनियमाच्या कलम ५ मधील, " तो प्रत्येक अपराधाबद्दल कमीत कमी पाचशे रुपये आणि जास्तीत जास्त एक हजार रुपयांपर्यंतच्या दंडाच्या " या मजकुराऐवजी " तो प्रत्येक अपराधासाठी कमीत कमी पंचवीस हजार रुपये किंवा महसुलाच्या हानीच्या पाचपट, यांपैकी जे जास्त असेल अशा दंडाच्या, " हा मजकूर दाखल करण्यात येईल.

सन १९२३ चा
अधिनियम क्रमांक
१ याच्या कलम ५
ची सुधारणा.

५. मुख्य अधिनियमाच्या कलम ७ मधील खंड (क) नंतर, पुढील खंड समाविष्ट करण्यात येईल :—

सन १९२३ चा
अधिनियम क्रमांक
१ याच्या कलम ७
ची सुधारणा.

“(कअ) कलम ३ च्या पोट-कलम (४) च्या खंड (ड) अन्वये जिल्हाधिकाऱ्याला द्यावयाची प्रतिभूती ठेवीची रक्कम आणि ज्या नमुन्यात माहिती द्यावयाची तो नमुना, विहित करणे ; ”.

१९२३ चा

६. (१) या अध्यादेशाद्वारे सुधारणा करण्यात आलेल्या, महाराष्ट्र करमणूक शुल्क अधिनियमाच्या तरतुदी अंमलात आणताना कोणतीही अडचण उद्भवल्यास, राज्य शासनास अडचण दूर करण्याच्या प्रयोजनार्थ, त्यास आवश्यक वा इष्ट वाटतील, असा या अधिनियमाच्या तरतुदींशी विसंगत नसेल असा निदेश राजपत्रात, प्रसिद्ध केलेल्या आदेशाद्वारे देता येईल.

अडचणी दूर
करण्याचा
अधिकार.

(२) पोट-कलम (१) अन्वये काढण्यात आलेला प्रत्येक आदेश, तो काढण्यात आल्यानंतर, शक्य तितक्या लवकर, राज्य विधानमंडळाच्या प्रत्येक सभागृहापुढे मांडण्यात येईल.

निवेदन

महाराष्ट्र करमणूक शुल्क अधिनियम (१९२३ चा १) यामध्ये केबल दूरचित्रवाणीसह विविध प्रकारच्या व स्वरूपाच्या करमणुकीवर करमणूक शुल्क बसविण्याची व ते वसूल करण्याची तरतूद आहे. उक्त अधिनियमाच्या कलम ३ मध्ये, इतर गोष्टींबरोबरच राज्यात केबल दूरचित्रवाणीवर देय असणाऱ्या करमणूक शुल्कांच्या दरांची तरतूद आहे.

२. केबल टेलिव्हिजन नेटवर्क (विनियम) अधिनियम, १९९५ (१९९५ चा ७) हा देशातील केबल दूरचित्रवाणी नेटवर्कचे प्रचालन विनियमित करतो. टप्पा-टप्प्यांनी देशाच्या विविध क्षेत्रांमध्ये सेट टॉप बॉक्सद्वारा डिजीटल एन्ट्रिसेबल यंत्रणेमार्फत दूरचित्रवाणी प्रक्षेपण अनिवार्य करण्यात येत आहे. त्यानुसार, महाराष्ट्र राज्यामध्ये, तीन टप्प्यांमध्ये म्हणजे मुंबई व मुंबई उपनगर जिल्ह्यांसाठी ३१ ऑक्टोबर २०१२ पर्यंत, दहा लाखांपेक्षा अधिक लोकसंख्या असलेल्या शहरांसाठी ३१ मार्च २०१३ पर्यंत आणि राज्याच्या उर्वरीत क्षेत्रासाठी ३१ डिसेंबर २०१४ पर्यंत सेट टॉप बॉक्सद्वारा केबल डिजीटल प्रक्षेपण अनिवार्य करण्यात आले आहे.

३. सेट टॉप बॉक्सद्वारा डिजीटल प्रक्षेपणानंतर, बहुविध यंत्रणा परिचालक व केबल परिचालक यांची भूमिका महत्त्वाची ठरणार असल्याने, करमणूक शुल्क बसविणे, ते वसूल करणे व ते शासनाला प्रदान करणे यासाठी बहुविध यंत्रणा परिचालक व केबल परिचालक यांना जबाबदार धरण्याकरिता त्यांना महाराष्ट्र करमणूक शुल्क अधिनियमाच्या कक्षेत आणणे महाराष्ट्र शासनाला इष्ट वाटते. त्या प्रयोजनासाठी, महाराष्ट्र करमणूक शुल्क अधिनियमाची कलमे २, ३ व ७ यांमध्ये सुधारणा करण्याचे प्रस्ताविक केले आहे. उक्त अधिनियमाच्या चांगल्या अनुपालनासाठी कलम ५ मध्ये सुधारणा करून, दंडाच्या रकमेत, विद्यमान कमीत कमी पाचशे रुपये व जास्तीत जास्त एक हजार रुपयांवरून पंचवीस हजार रुपये किंवा महसुलाच्या हानीच्या पाच पट, यापैकी जे जास्त असेल इतकी वाढ करण्याचे प्रस्तावित केले आहे.

४. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांकरिता, महाराष्ट्र करमणूक शुल्क अधिनियम (१९२३ चा १) यात आणखी सुधारणा करण्याकरिता, महाराष्ट्राच्या राज्यपालांनी तातडीने कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

मुंबई,
दिनांक ९ फेब्रुवारी २०१४.

के. शंकरनारायणन्,
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

स्वा. शि. क्षत्रिय,
शासनाचे अपर मुख्य सचिव.

परिशिष्ट अ

परवाना क्र. १

शासनाच्या महसूल व वन विभाग पत्र क्रमांक इएनटी/२०१२/प्रक्र ८८/टी-१ दिनांक १ मार्च, २०१४ सोबत प्राप्त झालेला ४(२) (ब) अन्वये बहुविध यंत्रणा परिचालक यांना द्यावयाचा परवाना

क्रमांक :

प्रति,

बहुविध यंत्रणा परिचालक

पत्ता :-

विषय : मुंबई करमणूक शुल्क अधिनियम, १९२३ मधील ३(४) अन्वये केबल दुरचित्रवाणी ऑपरेटरने जोडणी धारकाकडून वसूल केलेल्या करमणूक शुल्काचा भरणा शासनाकडे करण्यासंबंधी बहुविध यंत्रणा परिचालक (मल्टीसिस्टीम ऑपरेटर) यांना कलम ४(२)(ब) अनुसार द्यावयाचा परवाना.

संदर्भ : आपला दिनांक

चा अर्ज

महाराष्ट्र करमणूक शुल्क अधिनियम, १९२३ व तदांतर्गत महाराष्ट्र करमणूक शुल्क नियम १९५८ अन्वये प्राप्त झालेल्या अधिकाराचा वापर करून मी श्री. ----- जिल्हाधिकारी/ अपर जिल्हाधिकारी/विहित अधिकारी, ----- याद्वारे या बहुविध यंत्रणा परिचालक यांना नियतकालीक विवरण पत्राच्या आधारे देय करमणूक शुल्क शासनाकडे भरण्यासाठी खालील अटी व शर्तीच्या आधारे उक्त अधिनियमातील कलम ४(२)(ब) अंतर्गत परवानगी देत आहे.

अटी व शर्ती

१. ही परवानगी मुंबई करमणूक शुल्क अधिनियम १९२३ व तदांतर्गत मुंबई करमणूक शुल्क नियम, १९५८ मधील तरतुदीस अधिन राहून तसेच यापुढे या संदर्भात वेळोवेळी विहित करण्यात येणाऱ्या अटी व शर्तींना अधिन राहून देण्यात आलेली आहे.
२. श्री. ----- (ज्यांच्या पुढे नोंदणी प्रमाणपत्र धारक असा उल्लेख केला आहे.) यांना देण्यात आलेली ही परवानगी, त्यांनी दिनांक ----- रोजी दाखल केलेल्या प्रतिज्ञा-पत्रा सोबतच्या प्रपत्र "अ" मध्ये दर्शविलेल्या कार्यक्षेत्रापुरतीच मर्यादीत आहे.
३. नोंदणी प्रमाणपत्र धारकाने दाखल केलेल्या प्रतिज्ञापत्रातील माहिती खोटी असल्याचे आढळून आल्यास, शपथेवर खोटे प्रतिपादन करण्याच्या गुन्ह्याबाबत त्यांच्या विरुद्ध फौजदारी खटला दाखल करण्यास तो पात्र ठरेल.

४. नोंदणी प्रमाणपत्र धारकाने केंद्र शासनाच्या केबल टेलिव्हिजन नेटवर्कस (रेग्युलेशन) अक्ट १९९५ मधील कलम ४(अ) नुसार नोंदणी प्रमाणपत्र जिल्हाधिकाऱ्यांकडे सादर केले पाहिजे.
५. नोंदणी प्रमाणपत्र धारकाने तो जोडणी धारकाकडून घेत असलेल्या सर्व प्रकारच्या पैशाची (जोडणी फी, मासिक त्रैमासिक/वार्षिक शुल्क, देखभाल फी इत्यादी.) पावती विहीत नमुन्यात देणे बंधनकारक आहे. पावतीवर उजव्या बाजूस वरच्या कोपऱ्यात नोंदणी क्रमांक नमुद करणे बंधनकारक आहे.
६. नोंदणी प्रमाणपत्र धारकाने जोडणी धारकांना दिलेल्या पावत्यांच्या स्थळप्रती किमान एक प्रत जतन करणे जरूरीचे असून, या स्थळप्रती, तसेच करमणूक शुल्क निर्धारणासंबंधात आवश्यक असलेले सर्व कागदपत्र तपासणी अधिकाऱ्यास उपलब्ध करून देणे व अशा तपासणीचे वेळी नोंदणी धारक अथवा त्यांच्या व्यवस्थापकाने उपस्थित राहणे बंधनकारक राहिल.
७. नोंदणी प्रमाणपत्र धारकाने जितक्या जोडण्या दिलेल्या असतील तितक्या जोडण्यांच्या बाबतीतील देय करमणूक शुल्क प्रत्येक कॅलेंडर महिन्याच्या दहा तारखेच्या आत जिल्हाधिकारी कार्यालयाद्वारे शासकीय कोषागारात भरले पाहिजे.
८. नोंदणी प्रमाणपत्र धारकाने विलंबाने भरलेल्या करमणूक शुल्कावर मुंबई करमणूक शुल्क अधिनियम, १९२३ मधील कलम ९ ब अनुसार दंड अथवा व्याज अथवा दंड व व्याज आकारण्यात येईल.
९. वारंवार विलंबाने करमणूक शुल्काचा भरणा करणारे नोंदणी प्रमाणपत्र धारक त्यांच्या विरुद्ध फौजदारी खटला दाखल करण्यास तसेच परवाना रद्द करण्यास पात्र राहतील.
१०. नोंदणी प्रमाणपत्र धारकाने जितक्या जोडण्या दिलेल्या असतील त्या जोडण्यांच्या संख्येत बदल झाला असल्यास, ज्या महिन्यात जोडण्या कमी अथवा अधिक झाल्या असतील त्यापुढील प्रत्येक कॅलेंडर महिन्याच्या ५ तारखेपर्यंत जिल्हाधिकारी कार्यालयास अधिकृत कागदपत्रांसह लेखी सूचना दिली पाहिजे.
११. नोंदणी प्रमाणपत्र धारकाने, नोंदणी प्रमाणपत्र व कलम ४ (२) (ब) खालील परवानगीच्या नूतनीकरणासाठी प्रत्येक वर्षी नोव्हेंबर अखेरपर्यंत आवश्यक त्या कागदपत्रांसह जिल्हाधिकाऱ्यांकडे अर्ज केला पाहिजे.
१२. या परवानगीची मुदत प्रत्येक वर्षाच्या दिनांक १ जानेवारी ते ३१ डिसेंबर, या कालावधीपुरती असेल. मात्र ही परवानगी यातील अटी व शर्तीचा भंग केल्यास अथवा अन्य एखाद्या वाजवी कारणाकरिता रद्द करण्यात येईल.
१३. महाराष्ट्र करमणूक शुल्क अधिनियम, १९२३ व तदांतर्गत महाराष्ट्र करमणूक शुल्क नियम १९५८ अन्वये निश्चित केलेली सुरक्षा ठेव स्वरूपात ----- इतकी रक्कम रोख अथवा बँक गॅरंटीच्या स्वरूपात जिल्हाधिकारी कार्यालयास उपलब्ध करून देणे बंधनकारक राहिल.
१४. बहुविध यंत्रणा परिचालकाने आपल्या स्थायी/जंगम मालमत्तेची अद्ययावत माहिती परवान्यांचे नूतनीकरण करीत असताना जिल्हाधिकारी कार्यालयास सादर करणे आवश्यक आहे.
१५. शासन परिपत्रक क्र. ----- दि.----- अन्वये केबल चालक/मुख्य वितरक यांनी सेट टॉप बॉक्स प्रमाणे त्यांच्याकडील असलेली जोडण्यांची सत्य माहिती शासनास सादर करणे बंधनकारक राहिल. खोटी माहिती आढळून आल्यास संपूर्ण जोडण्यांचा करमणूक शुल्क वसुलीबाबत दंडनिय कार्यवाही करण्यात येईल.
१६. नोंदणी प्रमाणपत्र धारकाने प्रक्षेपण करणाऱ्या मुख्य वितरकांत बदल केल्यास, तसे या कार्यालयास अवगत करणे आवश्यक आहे.

१७. नोंदणी प्रमाणपत्र धारकाने अर्जात नमूद कार्यक्षेत्राव्यतिरिक्त अन्य ठिकाणी व्यवसाय सुरु केल्यास त्या परिसरातील माहिती देणे बंधनकारक राहिल. बहुविध यंत्रणा परिचालक यांनी जिल्हाधिकारी यांचे कार्यालयास हरकत प्रमाणपत्र आणणे बंधनकारक आहे.
१८. नोंदणी प्रमाणपत्र धारकांच्या कार्यक्षेत्रात घुसखोरी झाल्यास त्याबाबतची सविस्तर माहिती या कार्यालयात सादर करणे बंधनकारक आहे.
१९. करमणूक शुल्काची थकबाकी असल्यास या परवानगीचे नूतनीकरण केले जाणार नाही व अशावेळी अनधिकृतरीत्या करमणूक शुल्काची वसूली करून ते स्वतःकडे ठेवून त्याचा तात्पुरता अपहार केल्याबद्दल फौजदारी खटला भरण्यास नोंदणी प्रमाणपत्र धारक पात्र राहिल.
२०. नोंदणी प्रमाणपत्र धारकावर शासनाने/जिल्हाधिकाऱ्यांनी सार्वजनिक हितार्थ दिलेल्या सुचनांचे पालन करणे बंधनकारक असेल.
२१. बहुविध यंत्रणा परिचालक यांना व्यवसाय बंद करावयाचा असल्यास त्याने किमान एक महिना आधी लेखी सूचना देणे आवश्यक आहे. त्यांच्याकडे करमणूक शुल्कांची थकबाकी असल्यास तेवढी रक्कम अनामत ठेवेतून वजा करून उर्वरीत “सुरक्षा ठेव” परत केली जाईल.
२२. वरील अटी व शर्तीत बदल करण्याचा हक्क राखून ठेवण्यात आला आहे.

स्थळ :

दिनांक : / /२०

स्वाक्षरी/-

जिल्हाधिकारी/अपर जिल्हाधिकारी/प्राधिकृत अधिकारी

प्रत : तहसिलदार/करमणूक शुल्क अधिकारी यांना आवश्यक त्या कार्यवाहीसाठी रवाना.

परिशिष्ट ब

प्रपत्र “अ”

➤ बहुविध यंत्रणा परिचालकाचे नाव :-

पत्ता :-

दुरध्वनी क्रमांक :-

➤ पुनर्प्रक्षेपण करणाऱ्या स्थानिक केबल परिचालक बाबत तपशील

१. नाव :-

२. पत्ता :-

३. दुरध्वनी क्रमांक :-

४. केबल जोडण्यांची संख्या :-

५. कार्यालयाचा तपशील व सेट टॉप बॉक्सधारकांची नावे व त्यांच्याकडून केबल दूरचित्रवाणी ऑपरेटर आकारीत असलेल्या रकमेची माहिती

अ. क्र.	बहुविध यंत्रणा परिचालकाद्वारे उपलब्ध करून दिलेल्या सेट टॉप बॉक्स वितरीत केलेल्या केबल ऑपरेटरचे नाव	जोडण्यांची संख्या	पत्ता संपूर्ण	सेट टॉप बॉक्स धारकांकडून घेण्यात येत असलेली रक्कम (ही रक्कम प्रतिमाह/ तिमाही/षण्मासिक/वार्षिक असल्यास तसा उल्लेख करावा).
१	२	३	४	५

टिप :- सेट टॉप बॉक्स वितरीत केलेल्या केबल ऑपरेटरचा पूर्ण पत्ता नमूद करावा व पत्ता लिहिताना त्यात शक्य तो सलगपणा राहिल याची दक्षता घ्यावी, जेणेकरून सर्वेक्षण करताना कर्मचाऱ्यांना सोयीचे होईल. क्रमांक लिहिताना शक्य तो ओळीने तपासणी करता येईल या पध्दतीने लिहावे.

दिनांक :-

स्वाक्षरी

परिशिष्ट क

नोंदणी प्रमाणपत्र

श्री./मे.----- या बहुविध यंत्रणा परिचालकाद्वारे एकूण ----- इतक्या केबल जोडण्या स्थानिक केबल परिचालकाद्वारे दिल्या आहेत. त्यामध्ये -----नविन जोडण्या (सेट टॉप बॉक्स प्रमाणे) सामील करुन/ त्यामध्ये -----नविन जोडण्या (सेट टॉप बॉक्स प्रमाणे) रद्द करुन त्यांनी एकूण-----इतक्या जोडण्या जाहिर केलेल्या आहेत.

२. श्री./मे.-----, हे नोंदणी प्रमाणपत्र धारक हे स्वतः अथवा श्री. -----हे

यांचे व्यवस्थापक म्हणून नामनिर्देशित केले आहे.

३. नोंदणी प्रमाणपत्रक धारक श्री. -----, या बहुविध यंत्रणा परिचालक यांनी आवश्यक प्रतिज्ञापत्र दिनांक ----- रोजी माझ्या समोर दाखल केले आहे.

क्रमांक- -----/२०--

जिल्हाधिकारी कार्यालयाचा पत्ता

जिल्हाधिकारी/ अपर जिल्हाधिकारी

दिनांक : / /२०

परिशिष्ट

अ.क्र.	कार्यक्षेत्र	कालावधी	परवाना दिल्याचा दिनांक	नुतनीकरणाचा दिनांक

परिशिष्ट ड

परवाना क्र. २

शासनाच्या महसूल व वन विभाग पत्र क्रमांक इएनटी/२०१२/प्रक्र ८८/टी-१ दिनांक फेब्रुवारी, २०१४ सोबत प्राप्त झालेला ४(२) (ब) अन्वये स्थानिक केबल यंत्रणा परिचालक यांना द्यावयाचा परवाना

क्रमांक :

प्रति,

स्थानिक केबल यंत्रणा परिचालक

पत्ता :-

विषय : मुंबई करमणूक शुल्क अधिनियम, १९२३ मधील ३(४) अन्वये केबल दुरचित्रवाणी ऑपरेटरने जोडणी धारकाकडून वसूल केलेल्या करमणूक शुल्काचा भरणा शासनाकडे करण्यासंबंधी स्थानिक केबल यंत्रणा परिचालक यांना कलम ४(२)(ब) अनुसार द्यावयाचा परवाना.

संदर्भ : आपला दिनांक

चा अर्ज

महाराष्ट्र करमणूक शुल्क अधिनियम, १९२३ व तदांतर्गत महाराष्ट्र करमणूक शुल्क नियम १९५८ अन्वये प्राप्त झालेल्या अधिकाराचा वापर करून मी श्री. ----- जिल्हाधिकारी/ अपर जिल्हाधिकारी/विहित अधिकारी, ----- याद्वारे या स्थानिक केबल यंत्रणा परिचालकडून प्राप्त विनंती अर्ज तसेच ----- या बहुविध यंत्रणा परिचालक यांच्याद्वारे प्राप्त प्रमाणपत्र तसेच नियतकालीक विवरण पत्राच्या आधारे केबल जोडणीधारकांकडून मासिक शुल्कासह अनुज्ञेय करमणूक शुल्क गोळा करून बहुविध यंत्रणा परिचालकाकडे शासनाच्या कोषागारात भरण्यासाठी खालील अटी व शर्तीच्या आधारे उक्त अधिनियमातील कलम ४(२)(ब) अंतर्गत परवानगी देत आहे.

अटी व शर्ती

१. ही परवानगी मुंबई करमणूक शुल्क अधिनियम १९२३ व तदांतर्गत मुंबई करमणूक शुल्क नियम, १९५८ मधील तरतुदीस अधिन राहून तसेच यापुढे या संदर्भात वेळोवेळी विहित करण्यात येणाऱ्या अटी व शर्तींना अधिन राहून देण्यात आलेली आहे.
२. स्थानिक केबल यंत्रणा परिचालक श्री. ----- (ज्यांच्या पुढे नोंदणी प्रमाणपत्र धारक असा उल्लेख केला आहे.) यांना देण्यात आलेली ही परवानगी, त्यांनी दिनांक

- रोजी दाखल केलेल्या प्रतिज्ञा-पत्र तसेच बहुविध यंत्रणा परिचालक यांच्याद्वारे प्राप्त प्रमाणपत्र यांच्या अनुसार सोबतच्या प्रपत्र “अ” मध्ये दर्शविलेल्या कार्यक्षेत्रापुरतीच मर्यादीत आहे.
३. नोंदणी प्रमाणपत्र धारकाने दाखल केलेल्या प्रतिज्ञापत्रातील माहिती खोटी असल्याचे आढळून आल्यास, शपथेवर खोटे प्रतिपादन करण्याच्या गुन्ह्याबाबत त्यांच्या विरुद्ध फौजदारी खटला दाखल करण्यास तो पात्र ठरेल.
 ४. नोंदणी प्रमाणपत्र धारकाने केंद्र शासनाच्या केबल टेलिव्हिजन नेटवर्कस (रेग्युलेशन) अॅक्ट १९९५ मधील तरतुदीनुसार नोंदणी प्रमाणपत्र जिल्हाधिकाऱ्यांकडे सादर केले पाहिजे.
 ५. नोंदणी प्रमाणपत्र धारकाने तो जोडणी धारकाकडून घेत असलेल्या सर्व प्रकारच्या पैशाची (जोडणी फी, मासिक त्रैमासिक/वार्षिक शुल्क, देखभाल फी इत्यादी.) पावती विहीत नमुन्यात देणे बंधनकारक आहे. पावतीवर उजव्या बाजूस वरच्या कोपऱ्यात नोंदणी क्रमांक नमुद करणे बंधनकारक आहे.
 ६. नोंदणी प्रमाणपत्र धारकाने जोडणी धारकांना दिलेल्या पावत्यांच्या स्थळप्रती किमान एक प्रत जतन करणे जरूरीचे असून, या स्थळप्रती, तसेच करमणूक शुल्क निर्धारणासंबंधात आवश्यक असलेले सर्व कागदपत्र तपासणी अधिकाऱ्यास उपलब्ध करून देणे व अशा तपासणीचे वेळी नोंदणी धारक अथवा त्यांच्या व्यवस्थापकाने उपस्थित राहणे बंधनकारक राहील.
 ७. नोंदणी प्रमाणपत्र धारकाने बहुविध यंत्रणा परिचालकाने पुनःप्रक्षेपित करण्याकरिता प्रमाणित केलेल्या केबल जोडण्या बाबतीतील देय करमणूक शुल्क बहुविध यंत्रणा परिचालक निश्चित करेल त्या तारखेपर्यंत बहुविध यंत्रणा परिचालकाकडे भरणा करावा.
 ८. नोंदणी प्रमाणपत्र धारकाने विलंबाने भरलेल्या रकमेवर बहुविध यंत्रणा परिचालकास दंड व व्याज आकारण्यात येईल.
 ९. वारंवार विलंबाने करमणूक शुल्काचा भरणा करणारे नोंदणी प्रमाणपत्र धारक त्यांच्या विरुद्ध फौजदारी खटला दाखल करण्यास तसेच परवाना रद्द करण्यास पात्र राहतील.
 १०. नोंदणी प्रमाणपत्र धारकाने, नोंदणी प्रमाणपत्र व कलम ४ (२) (ब) खालील परवानगीच्या नूतनीकरणासाठी प्रत्येक वर्षी नोव्हेंबर अखेरपर्यंत आवश्यक त्या कागदपत्रांसह जिल्हाधिकाऱ्यांकडे अर्ज केला पाहिजे. या परवानगीची मुदत प्रत्येक वर्षाच्या दिनांक १ जानेवारी ते ३१ डिसेंबर, या कालावधीपुरती असेल. मात्र ही परवानगी यातील अटी व शर्तीचा भंग केल्यास अथवा अन्य एखाद्या वाजवी कारणाकरिता रद्द करण्यात येईल.

स्थळ :

दिनांक : / /२०

स्वाक्षरी/-

जिल्हाधिकारी/अपर जिल्हाधिकारी/प्राधिकृत अधिकारी

प्रत : तहसिलदार/करमणूक शुल्क अधिकारी यांना आवश्यक त्या कार्यवाहीसाठी रवाना.

परिशिष्ट इ

नोंदणी प्रमाणपत्र

१. श्री./मे.-----, हे नोंदणी प्रमाणपत्र धारक हे स्वतः अथवा श्री. -----हे यांचे व्यवस्थापक म्हणून नामनिर्देशित केले आहे.

२. श्री./मे.----- या बहुविध यंत्रणा परिचालकाद्वारे एकूण ----- इतक्या केबल जोडण्या स्थानिक केबल परिचालकाद्वारे दिल्या आहेत. त्यामध्ये -----नविन जोडण्या (सेट टॉप बॉक्स प्रमाणे) सामील करुन/ त्यामध्ये -----नविन जोडण्या (सेट टॉप बॉक्स प्रमाणे) रद्द करुन त्यांनी एकूण----- इतक्या जोडण्या जाहिर केलेल्या आहेत.

३. नोंदणी प्रमाणपत्रक धारक श्री. -----, या बहुविध यंत्रणा परिचालक यांनी आवश्यक प्रतिज्ञापत्र दिनांक ----- रोजी माझ्या समोर दाखल केले आहे.

क्रमांक-----/२०--

जिल्हाधिकारी कार्यालयाचा पत्ता

जिल्हाधिकारी/ अपर जिल्हाधिकारी

दिनांक : / /२०

परिशिष्ट

अ.क्र.	कार्यक्षेत्र	कालावधी	परवाना दिल्याचा दिनांक	नुतनीकरणाचा दिनांक

(जिल्हाधिकारी/अपर जिल्हाधिकारी/प्राधिकृत अधिकारी)

प्रत : तहसिलदार/करमणूक शुल्क अधिकारी यांना आवश्यक त्या कार्यवाहीसाठी रवाना.

परिशिष्ट ई
प्रपत्र “ब”

❖ स्थानिक यंत्रणा परिचालकाचे नाव :-

- पत्ता :-
- दुरध्वनी क्रमांक :-

❖ स्थानिक केबल परिचालक बाबत तपशील

- नाव :-
- पत्ता :-
- दुरध्वनी क्रमांक :-
- केबल जोडण्यांची संख्या :-
- कार्यालयाचा तपशील
- वितरीत केलेल्या सेट टॉप बॉक्सधारकांची नावे व त्यांच्याकडून केबल दूरचित्रवाणी ऑपरेटर आकारीत असलेल्या रकमेची माहिती

अ. क्र.	सेट टॉप बॉक्स धारकाचे नाव	जोडण्यांची संख्या	पत्ता संपूर्ण	सेट टॉप बॉक्स धारकांकडून घेण्यात येत असलेली रक्कम (ही रक्कम प्रतिमाह/ तिमाही/षण्मासिक/वार्षिक असल्यास तसा उल्लेख करावा).
१	२	३	४	५

टिप :- सेट टॉप बॉक्स वितरीत केलेल्या केबल ऑपरेटरचा पूर्ण पत्ता नमूद करावा व पत्ता लिहिताना त्यात शक्य तो सलगपणा राहिल याची दक्षता घ्यावी, जेणेकरून सर्वेक्षण करताना कर्मचाऱ्यांना सोयीचे होईल. क्रमांक लिहिताना शक्य तो ओळीने तपासणी करता येईल या पध्दतीने लिहावे.

दिनांक :-

स्वाक्षरी